



ህፃናት ክፃውቱ ከለዉ ብምንክእ፣ ብምርኣይ፣ ብምስማዕ፣ ብምሽታት፣ ብምጥፃምን ብምንቀስቓስን ከምኡውን ብኣካላቶም ኣቢሎም ይመሃሩ። ኩሉ መዓልቲ ሓዲሽ ነገር ይመሃሩ እዮም። ከምኡ ድማ ጸወታ ናይ ማሕበራዊ ርክብ ክእለቶም፣ ናይ ቋንቋ ክእለቶም ካልኣት ክእለታቶም ክሃንፁ ይሕግዞም።

ፀወታ ኣገዳሲ እዩ!

ውላድካ ክጸወት ከሎ፤

- ብዛዕባ እዛ ዓለምን ኣብዛ ዓለም ብዛዕባ ዘለው ሰባት ይመሃሩ፤
- ፀገማት ምፍታሕን ምስንዳእን ሓዊሱ ኣተሓሳስባ የመዕብሉ፤
- ጥንኩር ሰብነት የመዕብሉ፤
- ዓርስኻ ምቁፅፃር ይመሃሩ፤
- ክርድኡ፣ ክሰምዑን ክሃረቡን ይተባብዑ፤
- ንኻልኣት ቅርበት ይስምዖምን መሓዙት የጥርዩን፤
- ሓሳቦምን ናይ ፈጠራ ክእለቶም ይጥቀሙ፤ ከምኡ ድማ ይዘናግዑ!

ኣምሲልካ ምፅዋት

ህፃናት እንስሳ፣ መምህር፣ በዓል ድኳን ወይ ወላዲ ኮይኖም ከምስሉ ከለው እዚ ኣምሲልካ ምፅዋት ወይ ሓሳባዊ ፀወታ ይበሃል። ኣምሲልካ ምጽዋት ህፃናት ንክሓሰቡ፣ ፀገማት ንክፈትሑ፣ ናይ ቋንቋ ክእለቶም ንክመሓይሹ፣ ሕሉፍ ኩነታት ንክዝክሩን ካልኣት ሰባት ንክርድኡ

ይሕግዞም። ከም ፀብሒ ምስራሕ፣ ኣቕሑ ምግዛእን ነብሲ ምሕፃብ ዝኣመሰሉ ምንቅስቓሳት ኣብዚ ፀወታ ክካተቱ ይኽእሉ እዮም። ውላድካ ኣብ ገዝኡ ወይ ኣብ ከባቢኡ ብዝርከቡ ነገራት ናይ ዓርሱ ዝኾነ ኣምሲልካ ናይ ምፅዋት ፀወታ ኣብ ምፍጣር ክሕግዞካ ይኽእል እዩ።

ህፃናት ብፀወታ ኣቢሎም ክመሃርዎም ዝኽእሉ ነገራት ንኣብነት

የኒ ዕድምኡ 11 ኣዋርሕ እዩ። ኣዲኡ ኣብ ድሕሪ እቲ ገዛ ኮይና ካብቶም እትፈትዎም ደርፍታት ሓዲኡ ትደርፍ ኣላ። የኒ ብቲ ናይቲ መዚቃ ህርመት ኣእጋሩ የንቀሳቕስን ናብ ብዙሕ ኣንፈት እንዳተንቀሳቕሰ ኮኮ ዝብል ድምፂ የስምዕ። ኣዲኡ ኣልዒላ ብሓባር ይደርፉ/ኮኮ እንዳበሉ ብሓባር ይስዕስዑ። የኒ ዝተፈላለዩ ቅላጺታት ይመሃር ኣሎ። ናይ ሰብነቱ ምንቅስቓስ ብናይቲ መዚቃ ህርመት መሰረት ምቁጽጻር ይኽእል እዩ። ክጸወት ከሎ ድማ ናይ ኣዲኡ ፍቕሪ ይስምዖ እዩ።

ህፃናት ብፀወታ አቢሎም ይምሃሩ

አስያ ዕድምአ 18 እድሜ፡፡ ዝተፈላለዩ ዓቕን ብዘለዎም ፕላስቲክ ሸሓነታት ትፃወት ኣላ፡፡ እቲ ዝነኣሰ ሸሓነ ኣብቲ ዝዓበየ ሸሓነ እንዳእተወት ክተንቀሳቕሶ ከላ ክሸክርክር ከሎ ትሪኦ፡፡ ኩዕሶ ናብቲ ዝነኣሰ ሸሓነ ብምእታው ብኸመይ ከምዝሸክርክር ትዕዘብ ኣላ፡፡ ብምቕፃል እቶም ሸሓነታት ብምድርዳር ህንጻ ትሰርሕ፡፡ እቲ ዝወድቁሉ ኩነታትን ድምፁን ንስማዕ ኣዝያ ተሃንጥያ እያ፡፡ ሰብነታ ክትቆፃፀር ትመሃርን ትግምትን ትመራመርን ኣላ፡፡ ከቢድ ዝኾነ ድምፂ ክትፈጥር ከላ ኣይሊ ይስምዓ፡፡

ሮቤርቶ ዕድምኡ ትሸዓተ እዩ፡፡ ተመሳሳሊ መጠን ዘለዎም መፃወቲ መኻይን ብዘለዎም ዕላማ መሰረት ይድርድሮም ኣሎ (ንኣብነት ናይ ውድድር መኻይን፣ ናይ ፅዕነት መኻይን፣ ናይ ፖሊስን ኣመቡላንን)፡፡ ሓዉ ደማ ዓበይቲ መኻይን የቐብሎ ኣሎ፡፡ እቲ ዝዓበየ መኪና ናብ ቅድሚት ብምምፃእ እቲ ኣሰላልፍኡ ናብ ባቡር ለዊጥዎ፡፡ (ባቡር) ንምስራሕ እቲ ዓብይ ሓው እቲ ካልኣይ ዝቐመጥ መኪና ብኸመይ ከምዝቐመጥ የርእዮ ኣሎ፡፡ ሮቤርቶ ዝተፈላለዩ ዓይነት ምድባት፣ ፀወታ፣ ፀገማት ምፍታሕን ተግባራት ንምግላፅ ሓድሽቲ ቃላት ይመሃር ኣሎ፡፡ ብተወሳኺ ደማ ካብ ካልኣት ሰባት ሓሳባት ምቕባልን ምጥቃምን ይመሃር ኣሎ፡፡

ንምፅዋት ህፃናት እዞም ዝስዕቡ ይደልዩ፡

ድሕንነትን ፍቕርን ክስምዖም
ምስ ውላድካ ተፃወት፡፡ ኣብ መሬት ወራድካ እንዳራኣኻዮም ተፃወት፡፡ ብዛዕባ እንታይ ይገብሩ ከምዘለው ምዝራብ፡፡ (ንኣብነት (ኮፍ ኣቢልካ! እቲ ኩዕሶ ኣብኡ ውሽጢ ተቐምጦ))

ሰፊሕ ግዘን ቦታን
ኣቓልቦ ዝሰርቁ ነገራት ምቕናስ፡፡ ብሓበር ክትዘናግዑ ምእንታ ቴሌቪዥንን ሞባይል ተሌፎንን ኣጥፍእ፡፡ ውላድካ ህፃን እንተድኣ ኮይኑ ባንቡላ ንምሓዝን ሰብነቶም ብናፅነት ንኸንቀሳቕሱ ብኸብደም ናይ ምጂን ግዘ የድልዮም እዩ፡፡ ኣብቲ ዝፃወትሉ ከባቢ ካብ ኣቕሑ ኣፅሪዮ፡፡

ዝፃወቱሉ ኣቕሑ
ውላድካ ዝደልዮ መፃወቲ ኣለሊኻ ዝተወሰኑ ነገራት ብምውሳኽ ጸወትኡ ኣማዕብለሉ፡፡ ክጻወት ከሎ ብዙሓት መጻወቲ ኣይተውጽእ፡፡ ውላድካ ክፅገም ከሎ ክተውጽኦም ትኸእል ውሱናት መፃወትታት ኣቐምጥ (ንኣብነት ኣብ ናይ ሓኪም ቤት ጽሕፈት ወይ ድራር ክዳሎ ከሎ)፡፡

ንገዛ ዝኸውን ሕሱር ናይ መፃወቲ ሓሳባት፡፡

- ኣብ ዕትሮን ባዴላ ኳሕኳሕ ኣብል፡፡ ሸሓነ ወይ ካርቶናት ደርድር፡፡ ብዝተፈላለዩ ናይ ገዛ ኣቕሑ ኣቢልካ ናይ ምድርዳር ፀወታ ፍጠር፡፡
- ኣብ ሸሓነ ማይ ብምግባር ኣብ ውሽጢ ኣቕሑ ኣእትው፡፡ መሕጸቢ ስፖንጅ፣ ሳሙናን ዝሕፀቡ ኣቕሑ ኣእትው፡፡
- ብማንካ ዝተፈላለዩ ኣቕሑ ብምውቃዕ ዝፈጥርዎም ድምፅታት ስማዕ፡፡
- ምስ ዓብይ ሓው ወይ ሓፍቲ ብምጂን ተኸዲንካ ተፃወት፡፡
- ምግቢ ብሓባር ኣዳሉ፡፡ (ንኣብነት ዝተቐረፁ ፍረምረ ወይ ኣሕምልቲ ሓዋውስ፣ ኩኪስ ሰንክት፣ ወዘተ፡፡)
- ብርሑስ ክዳንን ብደረቕ ሽንግፍ ብምግባር ብሓባር ኣፅርዩ፡፡
- ምልክት ክህቡ ዝኸእሉ ኣቕሑ ሓብኣዮ፡፡ (ንኣብነት (ትኩስ) ማለት ኣብ ቀረባ ማለት እዩ፡፡ (ዝሑል) ማለት ኣብ ርሑቕ ማለት እዩ፡፡)
- ዕርዲ ንምስራሕ ትርኣስን ኮበርታን ተጠቐም፡፡ ብጡጥ ዝተመልኡ መፃወትታትን ባንቡላታት ውስኽን፡፡
- ናይ ምምሳል ፀወታ ተፃወት፣ ምዕዳግ፣ ምጉብናይ፣ ናብ መዘናግዒ ምኻድ፣ ሓደጋ/ሓዊ፡፡
- ስእሊ ሰኣል ወይ መፅሓፍ ሰኣል ወይ ካርድታት ስራሕ፡፡
- ናይ ካርድቦርድ ሳፁናት ናብ ባቡር፣ ናብ ገዛ ወይ ናብ መፃወቲ መቐመጢ ጋራኸ ቀይር፡፡
- ደርፊ ክትደርፈሎም ከለኻ ምንቅስቓስን ሳዕስዒትን ግብረሉ፡፡